

# **haridraa gaNesha kavacham**

eeshvara uvaacha

shruNu vakshyaami kavacham sarva siddhikaram priye |  
paThitvaa paaThayitvaa cha muchyate sarva sankataat || 1 ||

agyaatvaa kavacham devi gaNeshasya manum jayet |  
siddhih na jaayate tasya kalpakoti shatairapi || 2 ||

om aamodashcha shirah paatu pramodashcha shikhopari |  
sammodo bhrooyuge paatu bhroomadhye cha gaNaadhipaha || 3 ||

gaNaakreeDo netrayugam naasaayaam gaNanaayakaha |  
gaNakreeDaanvitah paatu vadane sarvasiddhaye || 4 ||

jivhaayaam sumukhah paatu greevaayaam durmukhah sadaa |  
vighnesho hrudaye paatu vighnanaathashcha vakshasi || 5 ||

gaNaanaam naayakah paatu baahu yugmam sadaa mama |  
vighnakartaa cha hyudare vighnahartaa cha lingake || 6 ||

gajavaktrah kaTeedeshe ekadanto nitambake |  
lambodarah sadaa paatu guhyadeshe mamaaruNaha || 7 ||

vyaala yagyopaveetee maam paatu paadayuge sadaa |  
jaapakah sarvadaa paatu jaanujanghe gaNaadhipaha || 8 ||

haaridrah sarvadaa paatu sarvaange gaNanaayakaha |  
ya idam prapaThennityam gaNeshasya maheshvari || 9 ||

kavacham sarva siddhaakhyam sarvavighna vinaashanam |  
sarva siddhikaram saakshaat sarvapaapa vimochanam || 10 ||

sarva sampat pradam saakshaat sarvadukha vimokshaNam |  
sarva aapatti prashamanam sarvashatru kshayankaram || 11 ||

grahapeeDaa jvaraa rogaa ye chaanye guhyakaadayaha |  
paThanaat dhaaraNaadeva naashamaayanti tatksaNaat || 12 ||

dhana dhaanya karam devi kavacham surapoojitam |  
samam naasti maheshaani trailokye kavachasya cha || 13 ||

haaridrasya mahaadevi vighnaraajasya bhootale |  
kim anyairasadaa aalaapaih yatra aayurvyataamiyaat || 14 ||

|| iti vishvasaara tantre haridraa gaNesha kavacham sampoorNam ||